



DEĊIŻJONI TAL-BUREAU TAL-PARLAMENT EWROPEW

tas-16 ta' Diċembru 2024

li tistabbilixxi r-Regoli dwar id-Data Miftuħa tal-Parlament Ewropew

(C/2025/341)

IL-BUREAU TAL-PARLAMENT EWROPEW,

wara li kkunsidra l-Artikolu 25(2) tar-Regoli ta' Proċedura,

Billi:

- (1) Id-data hija assi strateġiku, hija meħtieġa għall-innovazzjoni u biex tippermetti l-użu a' teknoloġiji ġodda, b'mod partikolari l-intelliġenza artifiċjali;
- (2) L-organizzazzjonijiet pubbliċi jrendu disponibbli b'mod sistematiku parti mid-data pubblika tagħhom fil-forma ta' data miftuħa biex jippromwovu t-trasparenza u l-obbligu ta' rendikont, biex jagħtu s-setgħa liċ-ċittadini, u biex itejbu s-servizzi pubbliċi permezz tal-promozzjoni tal-innovazzjoni;
- (3) Biex tiġi appoġġjata dik il-prattika, giet adottata d-Direttiva (UE) 2019/1024 tal-Parlament Ewropew u tal-Kunsill ⁽¹⁾;
- (4) Fir-riżoluzzjoni tal-25 ta' Marzu 2021 dwar strateġija Ewropea għad-data ⁽²⁾, il-Parlament Ewropew appella għal miżuri li jippermettu fluss akbar ta' data bejn is-settur pubbliku u n-negozji, kif ukoll fi hdanhom;
- (5) Il-Kummissjoni Ewropea, il-Kunsill tal-Unjoni Ewropea u l-Qorti tal-Awdituri adottaw miżuri li jifformalizzaw il-ftuh tad-data tagħhom; fl-2011, il-Kummissjoni Ewropea adottat id-Deciżjoni 2011/833/UE ⁽³⁾, intiża sabiex tiffaċilita użu mill-ġdid usa' tal-informazzjoni pubblika. Fuq l-eżempju tal-Kummissjoni Ewropea, il-Kunsill tal-Unjoni Ewropea adotta d-Deciżjoni (UE) 2017/1842 ⁽⁴⁾ u l-Qorti tal-Awdituri adottat id-Deciżjoni Nru 6-2019 ⁽⁵⁾, dwar il-politika dwar id-data miftuħa u l-politiki dwar l-użu mill-ġdid tad-dokumenti;
- (6) Il-parlamenti nazzjonali rrikonoxxew ukoll il-htieġa li tittejjeb l-aċċessibbiltà tad-data pubblika tagħhom. Fl-2022, l-Unjoni Interparlamentari wettqet studju fuq id-data miftuħa u ppubblikat lista ⁽⁶⁾ tal-kmamar parlamentari madwar id-dinja, li bħalissa joffru data miftuħa fuq portals jew siti web speċifiċi;
- (7) Għall-Parlament, l-oġettiv li jrendi d-data pubblika tiegħu kemm jista' jkun interoperabbli u faċli li tinsab jikkostitwixxi l-konkretezza tal-impenji tiegħu favur il-ftuh u l-obbligu ta' rendikont; dan jikkomplementa d-deċiżjonijiet mehuda biex jissahħu l-integrità, l-indipendenza u l-obbligu ta' rendikont tal-istituzzjoni. It-tqegħid għad-dispożizzjoni ta' data miftuħa huwa wkoll mod kif jistimula l-innovazzjoni fil-qasam tas-servizzi lill-Membri, isahħaħ il-proċess deciżjonali tal-Parlament ibbażat fuq id-data u jsahħaħ ix-xogħol tiegħu ta' sensibilizzazzjoni fost iċ-ċittadini;

⁽¹⁾ Id-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-data miftuħa u l-użu mill-ġdid tal-informazzjoni tas-settur pubbliku, (ĠU L 172, 26.6.2019, p. 56, ELI: <http://data.europa.eu/eli/dir/2019/1024/oj>).

⁽²⁾ GU C 494, 8.12.2021, p. 37.

⁽³⁾ Id-Deciżjoni tal-Kummissjoni 2011/833/UE tat-12 ta' Diċembru 2011 dwar l-użu mill-ġdid ta' dokumenti tal-Kummissjoni (ĠU L 330, 14.12.2011, p. 39, ELI: <http://data.europa.eu/eli/dec/2011/833/oj>), implimentata bid-Deciżjoni tal-Kummissjoni C(2019) 1655 final tat-22 ta' Frar 2019 li tadotta l-Creative Commons bhala liċenzja miftuħa fil-qafas tal-politika tal-użu mill-ġdid tal-Kummissjoni Ewropea (<https://digital-strategy.ec.europa.eu/en/news/rules-reuse-commission-information>).

⁽⁴⁾ Id-Deciżjoni tal-Kunsill (UE) 2017/1842 tad-9 ta' Ottubru 2017 dwar il-politika tal-Kunsill dwar data miftuħa u l-użu mill-ġdid ta' dokumenti tal-Kunsill (ĠU L 262, 12.10.2017, p. 1, ELI <http://data.europa.eu/eli/dec/2017/1842/oj>).

⁽⁵⁾ Id-Deciżjoni tal-Qorti Ewropea tal-Awdituri Nru 6-2019 dwar il-politika tad-data miftuħa u l-użu mill-ġdid ta' dokumenti (https://www.eqa.europa.eu/lists/ecadocuments/decision_eqa_6_2019/eca-decision_06-2019_en.pdf).

⁽⁶⁾ <https://www.ipu.org/innovation-tracker/story/state-open-data-in-parliaments-in-2022>.

ADOTTA DIN ID-DEĊIŻJONI:

Artikolu 1

Definizzjoni

Id-data miftuħa hija data pubblika magħmula disponibbli f'format strutturat, u li jinqara mill-magni u li hija ppubblikata skont termini u kundizzjonijiet li jippermettu l-użu mill-ġdid u r-ridistribuzzjoni faċli.

Artikolu 2

Kamp ta' applikazzjoni u objettivi

1. Il-Parlament jimpenja ruħu li jagħmel disponibbli, bħala data miftuħa, id-data pubblika tiegħu u jistabbilixxi l-prinċipji, il-kundizzjonijiet u l-limiti li jirregolaw l-użu mill-ġdid tagħha.
2. Il-Parlament għandu l-għan li jipprovdi l-aktar kwantità possibbli mid-data pubblika tiegħu fil-format ta' data miftuħa, filwaqt li jagħti prijetà lil settijiet ta' data ta' interess kbir għall-pubbliku.

Artikolu 3

Prinċipji ġenerali

Id-data kollha tal-Parlament li tkun diġà pubblika tista' tiġi ppubblikata bħala data miftuħa.

Biex titqies bħala "miftuħa", id-data jrid ikollha l-erba' karatteristiċi li ġejjin:

- (a) "ftuħ tekniku": id-data u l-metadata tagħha jkunu offruti f'formati miftuħa u li jinqraw mill-magni;
- (b) "ftuħ legali": id-data tkun l-oġġett ta' liċenzja miftuħa;
- (c) "ftuħ prattiku": id-data tkun tista' tinsab faċilment u tkun aġġornata u direttament aċċessibbli;
- (d) "ftuħ soċjali": bl-għan li jittejjbu l-kwalità u d-disponibbiltà tad-data, il-feedback tal-utenti jingabar u jitqies meta d-data ssir disponibbli.

Artikolu 4

Kundizzjonijiet għall-użu mill-ġdid

L-użu mill-ġdid tad-data miftuħa tal-Parlament huwa soġġett għall-kundizzjonijiet stabbiliti fil-Liċenzja Internazzjonali tal-Creative Commons Attribution 4.0 (CC BY 4.0) ⁽⁷⁾. Id-data mhux ipproċessata, il-metadata jew dokumenti oħra ta' natura komparabbli jistgħu minflok jiġu distribwiti mill-Parlament skont l-att Creative Commons Universal Public Domain Dedication (CC0 1.0) ⁽⁸⁾.

Artikolu 5

Portal tad-Data Miftuħa

1. Bil-preżenti, il-Parlament jistabbilixxi u jimpenja ruħu li jżomm Portal tad-Data Miftuħa tal-Parlament Ewropew biex jiffaċilita l-individwalizzazzjoni ta' data disponibbli għall-użu mill-ġdid u l-aċċess għaliha.
2. Id-data pubblika tal-Parlament għandha tkun disponibbli permezz tal-Portal tad-Data Miftuħa tal-Parlament Ewropew fi kwalunkwe verżjoni lingwistika eżistenti u f'formati li huma miftuħa, li jinqraw mill-magni u li jiżguraw li d-data, flimkien mal-metadata tagħha, ikunu aċċessibbli għall-utenti, ikunu faċli biex jinstabu mill-utenti, u jkunu jistgħu jerġgħu jintużaw.
3. Kemm id-data kif ukoll il-metadata tagħha għandhom jikkonformaw mal-istandards miftuħa applikabbli.

⁽⁷⁾ <https://creativecommons.org/licenses/by/4.0/>.

⁽⁸⁾ <https://creativecommons.org/public-domain/cc0/>.

*Artikolu 6***Sorveljanza u monitoraġġ**

Is-sorveljanza u l-monitoraġġ tal-implimentazzjoni ta' dawn ir-Regoli għandhom jiġu assenjati lil entità responsabbli speċifika, fi hdan il-Parlament Ewropew.

*Artikolu 7***Dhul fis-sehh**

Din id-Deciżjoni tidhol fis-sehh 14-il jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.
